

महाराष्ट्र जीवन प्राधिकरणातील
यांत्रिकी संवर्गातील अभियंत्यांना
जलसंपदा विभागाचे सेवाप्रवेश नियम
लागू करण्याबाबत.

**महाराष्ट्र शासन
पाणी पुरवठा व स्वच्छता विभाग**

शासन निर्णय क्रमांक: मजीप्रा-११२१/प्र.क्र.५२/पापु-२३
७ वा मजला, गोकुळदास तेजपाल रुग्णालय इमारत संकुल
क्रॉफर्ड मार्केटजवळ, लोकमान्य टिळक मार्ग, मुंबई-४००००१
तारीख: ११ जून, २०२४

वाचा:-

- १) महाराष्ट्र जीवन प्राधिकरण अधिनियम, १९७६
- २) शासन निर्णय, पाणी पुरवठा व स्वच्छता विभाग क्रमांक: इएसटी-१०९७/प्र.क्र.३७०/पापु-२३, दि. ८.०२.१९९९.
- ३) महाराष्ट्र जीवन प्राधिकरणाचे पत्र क्र.जा.क्र.मजीप्रा-२०१९/प्र.क्र.९/आ-६, दि.८.०२.२०२४.

प्रस्तावना:-

महाराष्ट्र जीवन प्राधिकरण अधिनियम, १९७६ च्या नियम ६६(२) मधील तरतूदीनुसार प्राधिकरणातील कर्मचाऱ्यांच्या सेवाविषयक बाबींसाठी स्वतंत्र विनियम करण्याचे अधिकार प्राधिकरणाला दिले आहेत. तथापि प्राधिकरणाने यासंदर्भात स्वतंत्र विनियम न करता शासकीय कर्मचाऱ्यांसाठी असलेले विविध सेवा नियम प्राधिकरणातील कर्मचाऱ्यांसाठी लागू करून घेतले आहेत. महाराष्ट्र जीवन प्राधिकरणातील अभियांत्रिकी (स्थापत्य) संवर्गातील विविध पदांना तत्कालीन पाटबंधारे (जलसंपदा) विभागाने वेळोवेळी निर्गमित केलेले सेवाभरतीचे नियम संदर्भाधीन (२) येथील शासन निर्णयान्वये लागू करण्यात आले आहेत. त्याच धर्तीवर प्राधिकरणातील अभियांत्रिकी (यांत्रिकी) संवर्गातील विविध पदांना जलसंपदा विभागाने वेळोवेळी निर्गमित केलेले सेवाभरतीचे नियम लागू करण्याची बाब शासनाच्या विचाराधीन होती. त्यानुषंगाने पुढीलप्रमाणे निर्णय घेण्यात आला आहे.

शासन निर्णय:- महाराष्ट्र जीवन प्राधिकरणातील अधिकारी/कर्मचाऱ्यांसाठी महाराष्ट्र जीवन प्राधिकरण अधिनियम, १९७६ च्या नियम ६६(२) मधील तरतूदीनुसार प्राधिकरणाने स्वतंत्र सेवाप्रवेश विनियम करण्याची आवश्यकता आहे. तथापि सदर कार्यवाहीस काही कालावधी लागणार असल्यामुळे प्राधिकरणातील अधीक्षक अभियंता (यांत्रिकी), कार्यकारी अभियंता (यांत्रिकी), उपअभियंता (यांत्रिकी), सहायक अभियंता (श्रेणी-२)(यांत्रिकी), कनिष्ठ अभियंता (यांत्रिकी) व शाखा अभियंता (यांत्रिकी) या संवर्गासाठी जलसंपदा विभागाचे सेवाप्रवेश नियम पुढील एक वर्षाच्या कालावधीसाठी लागू राहतील. पुढील एक वर्षाच्या कालावधीत प्राधिकरणाने महाराष्ट्र जीवन प्राधिकरण अधिनियम, १९७६ च्या नियम ६६(२) मधील तरतूदीनुसार उपरोक्त संवर्गासाठी स्वतंत्र सेवाप्रवेश विनियम अंतिम करण्याची कार्यवाही करावी.

२. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२४०६१११४५६५४९८२८ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(गणेश पवार)

अवर सचिव, महाराष्ट्र शासन

प्रति,

१. सदस्य सचिव, महाराष्ट्र जीवन प्राधिकरण, मुंबई.
२. मुख्य कार्यकारी अधिकारी, जिल्हा परिषद (सर्व)
३. मुख्य प्रशासकीय अधिकारी, महाराष्ट्र जीवन प्राधिकरण, मुंबई
४. सर्व मुख्य अभियंता, अधीक्षक अभियंता, कार्यकारी अभियंता, उपअभियंता, महाराष्ट्र जीवन प्राधिकरण.

५. कार्यकारी अभियंता, ग्रामीण पाणीपुरवठा विभाग, जिल्हा परिषद (सर्व)

प्रत:-

१. मा. मंत्री (पाणी पुरवठा व स्वच्छता) यांचे खाजगी सचिव, मंत्रालय, मुंबई.
२. प्रधान सचिव (पाणी पुरवठा व स्वच्छता) यांचे वरीष्ठ स्वीय सहायक, जी.टी. रुग्णालय आवार, मुंबई.
३. सर्व सहसचिव/उपसचिव/अवर सचिव, पाणीपुरवठा व स्वच्छता विभाग.
४. उपसचिव, जलसंपदा विभाग, मंत्रालय, मुंबई.
५. निवडनस्ती, पापु-२३